

مسجد کا روپیہ مسجد کے علاوہ مدرسہ یا سڑک بنانے میں صرف کرنا یا کسی کو قرض دینا جائز ہے یا نہیں؟

الجواب بعون الوهاب بشرط صحة السؤال

و عليكم السلام ورحمة الله وبركاته!

الحمد لله، والصلاة والسلام على رسول الله، أما بعد!

مسجد کا روپیہ جس کو مسجد کی تعمیر یا مرمت یا مؤذن و خدام کی تنخواہ یا فرش و روشنی وغیرہ جیسے امور کے لیے جینے والے کی طرف سے مخصوص نہ کیا گیا ہو بلکہ بغیر تعین ہمت اور مصرف کے مسجد پر وقت کر دیا گیا یا دسے دیا گیا ہو اور جو اس مسجد کی ضروریات سے فاضل اور زائد ہو اس مسجد کے علاوہ دوسری مسجد یا مدرسہ یا ایسے نیک کاموں پر خرچ کر سکتے ہیں، جن سے اعلاء کلمۃ اللہ اور اسلام کی تبلیغ ہو۔

عن عائشۃ قال سمعت رسول اللہ صلی اللہ علیہ وسلم یقول: «لو ان قومک حدیثو عہدہ بما علیہ اوقال بکفر لافسقت کثر الکعبۃ فی سبیل اللہ و بھلت باہما بالارض ولا دخلت فیہا من الحجج» (مسلم)

کنز کعبہ سے مراد وہ اموال ہیں، جو زائرین خانہ کعبہ کی نذر کیا کرتے تھے، آنحضرت صلی اللہ علیہ وسلم نے جب دیکھا کہ یہ خزانہ بیت اللہ کی ضرورت سے زیادہ ہے، تو فی سبیل اللہ خرچ کرنے کا ارادہ ظاہر فرمایا لیکن عذر اور مصلحت مذکورہ فی الحدیث کی وجہ سے اس ارادہ کو پورا نہیں فرمایا۔ مسجد کا ایسا روپیہ دیانت داروں کو باضابطہ قرض بھی دے سکتے ہیں، سڑک اور پل اور پارک وغیرہ جیسے امور میں نہیں خرچ کرنا چاہیے کہ یہ مواضع "سبیل اللہ" سے خارج اور باعث اعلاء کلمۃ اللہ و تشہیر اسلام نہیں ہیں۔

(مولانا) عبید اللہ رحمانی، محدث و جلی جلد نمبر ۱، ش نمبر ۱)

قرآن و حدیث کی روشنی میں احکام و مسائل

جلد 02